

# Bridge 16. partur: Grand sum neyðloysn

Tú fert at uppliva nógvar meldingar við borðið, sum ikki hóska so væl til tíni kort. Ták til dómis hesa 1♠ meldingina frá makkarinum, tá tú situr við hesi hond:

♠ - ♥ B983 ♦ D1076 ♣ K10932  
Lítið at siga til, um hugurin mest er til at melda pass við hesum kortum.

Tað er tó heldur ikki heppið. Tú situr við 6HP og hevur tí skyldu til at melda, minst til, at makkarin kann hava 20 HP. Hvat er at gera? Tú tørvar 4HP afturat til at melda 2♣. Bjargingin eitur 1grand, eisini kallað 1 uttan trumf, ofta stytt 1UT.

Hetta svar upp á opnunarmeldið frá makkarinum lovar ikki javna hond, hóast tað meir enn so kann vera tilfellið. Tað einasta tú lovar makkarinum er, at tú hevur 6 - 9 HP, og tá makkarin hevur meldað í lit, so kann hann eisini rokna út, at tú ikki hevur nóg í hansara lit, annars hevði tú sjálvandi stuðlað.

1 UT er ofta eitt neyðmeld, fyri ikki at lukka meldiraðið, um nú opnari hevur út í móti 20 HP. Tað hendir seg ofta, tá opnari ikki hevur nóg meir enn eina veika opningshond, at hetta meld eisini verður tað endaliga, og at svarari tí sleppur at spæla.

Meldar tú aftur í móti 2 UT ella 3 UT, aftan á at makkarin opnar 1 í lit, so lovar tú ávikavist 10-12 og 13-15 HP, javna hond og stopparar í ómeldaðu litinum. Vanligast er tó eisini, at tú ikki hevur 4-lit í majorlitinum.

Svarið 3UT lovar sum oftast 3-3-3-4 býti í kortlitinum, ein plásstjóvur men eitt rættiliga vísandi meld.

Aftan á at makkarin opnar 1 í minor, kanst tú hava 5-lit saman við honum og hóast tað melda 3UT. Tú mást ikki hoppa yvir hetta meld við eini sterkari hond og stuðuli í litinum hjá makkarinum.

Minnst til, at útgangur í minor krevur, at tit taka 11 stikk, meðan útgangur í grand einans krevur níggju stikk.

Vit taka nøkur dømi, har makkarin hevur opnað 1♦:

- ♠K92 ♥DB8 ♦8 ♣B95432 Melda 1ut
  - ♠DB72 ♥873 ♦E74 ♣953 Melda 1♠
  - ♠K108 ♥DB7 ♦D107 ♣K1073 Melda 2 ut
  - ♠KB7 ♥E109 ♦B98 ♣EB87 Melda 3 ut
  - ♠ED ♥KB5 ♦D9854 ♣D83 Melda 2♠
- Í dømi 2. hevur tú 7 HP og tí skyldu at svara makkarinum, men tú hevur ikki tey neyðugu 10 HP til at melda 2♣, tí noyðist tú at svara 1ut. Í dømi 3. hevði verið skeivt at leypa majorlitin um. Í 4. vísir tú 10 - 12 HP og javna hond, og í dómnum 5 og 6 lovar tú 13-15 HP.

Lærdómin frá seinastu fyra týsdögum ber til at seta upp í eitt svarskema, sum tú alt eins væl kanst læra teg uttan at nú, sum seinni:

SVAR UPP Á OPNUN 1 Í LIT		
PAS	0 - 5	
STUÐUL	{ til 2 í litinum hjá makkara	6 - 9
	{ til 3 í litinum hjá makkara	10 - 12
	{ til 2 í litinum hjá makkara	13 - 15
NÝGGJAN LIT	{ á 1 - stigi	6 +
	{ á 2 - stigi	10 +
	{ sum lop	16 +
GRAND	{ 1 UT	6 - 9
	{ 2 UT	10 - 12
	{ 3 UT	13 - 15

Vit kunnu sum eitt hjálpartól gera eina grova raðfesting av, hvussu tú skalt finna rætta svarið upp á meldingarnar frá makkarinum:

1. Stuðla major við 4+ í litinum
2. Melda majorlit, um tú hevur fyra kort í litinum
3. Stuðla í minor við 4+ í litinum, tó sjáldan upp á 4. stig
4. Melda minorlit.
5. melda grand.

## Aftursvar frá opnara

Um opnari hevur javna hond, so meldar hann pass ella stuðlar, alt eftir styrki. Tú opnaði við 1♥, og makkarin svaraði 1UT:

7. ♠K82 ♥EB86 ♦E109 ♣B92 Melda pass
8. ♠ED8 ♥KDB8 ♦EB7 ♣B104 Melda 2UT
9. ♠D1093 ♥EK93 ♦EK9 ♣K7 Melda 3UT

Í dømi 7. hava tit í mesta lagi 22HP, og tí er eingin orsök til at fara víðari. Í 8 hava tit eitt stað millum 24 og 27 HP. Tú lyftir meldingina til 2UT, sum sigur við makkarin at lyfta víðari til útgang, um hann hevur 8- 9 HP og annars at melda pass. í dømi 9 hevur tú ikki brúk fyri at spyrja makkarin um nakað, útgangur er verður at royna, hóast makkarin bert hevur 6 - 7 HP.

Um opnari hevur 6-lit ella meir, so eigur liturin at verða endurmeldaður. Tú opnar 1♠, og makkarin svarar 1UT:

10. ♠EDB765 ♥KB5 ♦72 ♣92 Melda 2♠
11. ♠KDB763 ♥8 ♦ED10 ♣KB7 Melda 3♠
12. ♠D1096542 ♥EDB ♦ - ♣EK7 Melda 4♠

2♠ er ein stoppmelding. Meldar tú eina lit aftur lægst hugsandi, so er tað eitt tekin um, at tú ikki metur tað vera ráðiligt at fara víðari. Leypur tú til 3♠, er tað ein

áeggjan til makkarin um at fara í útgang.

Hevur tú fimm kort í opnunarlitinum og fyra í einum øðrum liti, so eigur tú at siga makkarinum frá síðulitinum, *um hann er lægri en opnunarliturin!*

Tú opnar við 1♥ í dømi 13, makkarin svarar 1UT, hvat nú?

13. ♠KB72 ♥E9843 ♦KB42 ♣ - Melda 2♦

Hondin er óegnað til at spæla í grand, og tí skalt tú melda 2♦, Harvið sleppur makkarin at velja í millum teir reyðu litirnar sum trumf. Hví ikki melda 2♠? Tí, makkarin hevur sagt tær frá 6-9HP, og vandin fyri, at tit koma ov høgt, er ov stóru, um makkarin hevur ♥ við tær og ikki ♠. Afturat tí, so noktaði makkarin fyralit í ♠, tá hann meldaði 1UT!

Um opnari hevur skeiva hond og hómar styrk til útgang aftan á 1 UT frá makkarinum, so kann hann leypa í nýggjum liti.

Tú opnaði 1♠ og makkarin svaraði 1UT, og nú skalt tú melda víðari við hesum kortum:

13. ♠EK982 ♥ED83 ♦KB ♣D7 Melda 3♥

Við at leypa 2♥ um og melda 3♥, krevur tú av makkarinum, at hann skal melda útgang, hann kann nú út frá sínum kortum avgera, um tað skal vera í ♥, ♠ ella grand.

**Samantikið:** Hevur tú eina **lítla opnunarhond**, kanst tú melda pass til 1UT, melda ein annan, lægri lit, ella endurmelda upprunalitin, um tú hevur sekslit.

Hevur tú eina **miðalsterka opnunarhond** (á leið 17HP) kanst tú áeggja makkarin at fara í útgang við at melda 2UT, leypa í upprunalitinum, ella melda nýggjan lit. Hevur tú eina **krútsterka hond**, har tú telur virðir til útgang, sjálvst um makkarin hevur minimum, kanst tú antin melda útgang beint (um tú hevur 6- ella 7-lit) ella leypa í nýggjum liti.

*Kelda: "Bridgevejen 1" eftir Villy Dam.*

*Føroyskað hevur Helgi Arnþórsson*

*Alt tilfar, vit bigartil hava havt, liggur sum pdf-filur í A4 stóð á heimasíðuni hjá Føroya Bridge Samband:*

*www.bridge.fo*

*Hava tit hug at royna tykkum móti øðrum byrjarum, sum eisini hava fylgt við í besum teig í vetur. Um so er, send ein teldupost til: belgi@dimma.fo.*

*Nøkur hava víst ábuga í at royna seg móti øðrum, men vit skulu helst vera 16, fyri at fáa eina ordiliga stuttliga kapping burturúr.*

*Kortini verða givin soleiðis, at tit eiga at kunna raka røttu kontraktirnar við tí teorikunnleika, tit hava fingið um eina viku.*